



હિંસામાં અત્યાર સુધીમાં ૪ લોકોના મોત

લદાખ ભડકે બળ્યું, દેખાવકારોએ ભાજપ કાર્યાલયને ફૂંકી માર્યું

(સંપૂર્ણ સમાચાર સેવા)લદાખ કેન્દ્ર શાસિત પ્રદેશ લદાખમાં વિદ્યાર્થીઓ અને પોલીસ વચ્ચે બુધવારે અથડામણ સર્જાઈ હતી. લદાખને પૂર્ણ રાજ્યનો દરજ્જો આપવા અને બંધારણની છઠ્ઠી અનુસૂચિમાં સામેલ કરવાની માગ સાથે પર્યાવરણવિદ્દ સોનમ વાંગચુક ભૂખ હડતાળ કરી રહ્યા છે. સોનમ વાંગચુકના સમર્થનમાં મોટી સંખ્યામાં વિદ્યાર્થીઓ માર્ગો પર ઊતરી આવ્યા હતા. આ દરમિયાન દેખાવકારોએ ભાજપના કાર્યાલયને પણ આગચંપી કરી હતી. લદાખના રસ્તાઓ પર

છેલ્લા ઘણા દિવસોથી યુવાનોની ભીડ સરકાર વિરુદ્ધ વિરોધ પ્રદર્શન કરી રહ્યા છે, જેણે હવે હિંસક સ્વરૂપ લઈ લીધું છે. લેહમાં સોમવારે એક મોટો વિરોધ પ્રદર્શન અચાનક હિંસક બન્યું અને પરિસ્થિતિ વધુ વણસી ગઈ છે. આ હિંસામાં અત્યાર સુધીમાં ૪ લોકોના મોત અને ૭૦ ઘાયલ થયાના અહેવાલ છે.

આ દરમિયાન દેખાવકારોની પોલીસ સાથે પણ અથડામણ થઈ હતી. પોલીસ પર પથ્થરમારો કરી દેવામાં આવ્યો હતો. એટલું જ નહીં, સીઆરપીએફના વાહનને પણ આગચંપી કરાઈ હતી. દેખાવકારોએ અનેક વાહનોને આગચંપી કરી હતી. સાથે જ અન્ય જાહેર સંપત્તિઓને પણ ફૂંકી મારી હતી. પોલીસ એક તરફ ભીડને વેરવિખેર કરવા માટે ટિયરગેસનો મારો ચલાવી રહી છે ત્યારે લાઠીચાર્જની પણ નોંખત આવી હતી. જોકે દેખાવકારોએ પણ સામે પોલીસ પર પથ્થરમારો કરીને મુરકેલી વધારી હતી.

આ દરમિયાન દેખાવકારોની પોલીસ સાથે પણ અથડામણ થઈ હતી : પોલીસ પર પથ્થરમારો કરી દેવામાં આવ્યો

રાજ્યનો દરજ્જો માગી રહી છે. સોનમ વાંગચુક તેના માટે છેલ્લા ૧૫ દિવસથી ભૂખ હડતાળ કરી રહ્યા છે. આજે લદાખમાં બંધ વચ્ચે મોટી સંખ્યામાં લોકો લેહમાં એકઠા થયા હતા. જોકે હાલ સ્થિતિ કાબૂમાં લેવાઈ હોવાના દાવા કરાઈ રહ્યા છે. વાંગચુકના નેતૃત્વમાં વિદ્યાર્થીઓની ચાર માંગણીઓ કરી છે. આ સમયગાળા દરમિયાન એક રેલી પણ

યોજાઈ હતી. ૫ ઓગસ્ટ, ૨૦૧૮ ના રોજ કલમ ૩૭૦ નાબૂદ થયા પછી, જમ્મુ અને કાશ્મીરને બે ભાગમાં વહેંચવામાં આવ્યું હતું. જમ્મુ અને કાશ્મીર એક અલગ કેન્દ્રશાસિત પ્રદેશ બન્યો, જ્યારે લેહ અને કારગિલનો સમાવેશ કરતું લદાખ એક અલગ કેન્દ્રશાસિત પ્રદેશ બન્યો. હવે, લદાખ માટે સંપૂર્ણ રાજ્યનો દરજ્જો મેળવવાની માંગ

કરવામાં આવી રહી છે. કઈ ચાર માંગણીઓ કરાઈ (૧) લદાખને પૂર્ણ રાજ્યનો દરજ્જો આપો (૨) લદાખને બંધારણની છઠ્ઠી અનુસૂચિમાં સામેલ કરો (૩) લદાખ માટે બે લોકસભા બેઠકોની માંગ કરાઈ (૪) લદાખના આદિવાસીઓને આદિવાસી દરજ્જો આપો



UNમાં ભારતે પાકિસ્તાનને તતડાવ્યું ભારતે બૈબર પશૂનખ્વામાં હુમલા બદલ પાકિસ્તાનની ટીકા કરી છે

(સંપૂર્ણ સમાચાર સેવા)નવી દિલ્હી યુનાઇટેડ નેશન્સના મંચ પર ભારતે ફરી એકવાર પાકિસ્તાનને આકરો જવાબ આપ્યો છે. માનવાધિકાર પરિષદના મંચ પર ભારતે પાકિસ્તાનને ગેરકાયદે કબજો છોડવાની સલાહ આપી છે. તેમજ આતંકવાદને ટાળેટ કચાલો. તદુપરાંત ભારતે બૈબર પશૂનખ્વામાં હુમલા બદલ પાકિસ્તાનની ટીકા કરી છે. આ હુમલામાં ૨૦થી વધુ લોકોના મોત થયા હતાં. ભારતીય રાજદ્વારી ક્ષિતિજ ત્યાગીએ જણાવ્યું હતું કે, અમારા ક્ષેત્ર પર લોભ રાખવાને બદલે ભારતીય પ્રદેશ પર કરેલો ગેરકાયદે કબજો છોડી દેવો જોઈએ. જ્યારે તેઓ આતંકવાદને પ્રોત્સાહન આપવા, યુએન દ્વારા નિયુક્ત આંતંકવાદીઓને આશ્રય આપવા અને પોતાના લોકો પર જ બોમ્બમારા કરવામાંથી કુરસદ

મળે તો તેઓએ લાઈફ સપોર્ટ પર નભેલી અર્થવ્યવસ્થા, લશ્કરના વર્ચસ્વ હેઠળનો રાજકારણ અને તેમના દમનકારી નીતિઓ ધરાવતા પાકિસ્તાન પોતાના માનવાધિકાર રેકૉર્ડમાં સુધારો કરવો જોઈએ. એક અહેવાલ મુજબ, પાકિસ્તાન વાયુસેનાએ બૈબર પશૂનખ્વા પ્રાંતના તિરાહ ખીણના મતે દારા ગામમાં પોતાના જ નાગરિકો પર હવાઈ હુમલો કર્યો હતો, જેમાં ઓછામાં ઓછા ૨૦ લોકો માર્યા ગયા અને સેંકડોથી વધુ ઘાયલ થયા. મુતકોમાં મહિલાઓ અને બાળકો સમાવિષ્ટ છે. આ હુમલો ૨૧ સપ્ટેમ્બરની રાત્રે થયો હતો, અને ઘણા સ્થાનિક સૂત્રો અનુસાર, પાકિસ્તાની સેનાએ તેના ચીની બનાવટના JF-17 ફાઈટર જેટથી ગામ પર આંછામાં ઓછા આંક LS-6 બોમ્બ ફેંક્યા હતા. ગામના

લોકોનું કહેવું છે કે આ હુમલામાં આખેઆખું ગામ નાશ પામ્યું હતું. ઘરો અને શેરીઓમાં બળી ગયેલા મૃતદેહોનો ખડકલો થયો હતો. પાકિસ્તાની સૈન્ય કે સરકારી સૂત્રો તરફથી હુમલાના પ્રમાણ, તેના લક્ષ્યો અથવા કોઈ આતંકવાદીઓની હાજરી અંગે તાત્કાલિક કોઈ સ્પષ્ટતા મળી નથી. પાકિસ્તાની સૈન્યએ બૈબર પશૂનખ્વા અને બલુચિસ્તાનમાં નાગરિકો પરના અત્યાચારો પર મૌન જાળવ્યું છે. મીડિયા અહેવાલ મુજબ, સ્થાનિક વહીવટીતંત્રે પાકિસ્તાની લડાકુ વિમાનો દ્વારા કમ્પાઉન્ડ પર હવાઈ હુમલો કરવાના દાવાઓને નકારી કાઢ્યા હતા, અને કહ્યું હતું કે બોમ્બ બનાવવામાં વપરાતા વિસ્ફોટકો વિસ્ફોટ થયો હતો. જેના લીધે ૧૪ આતંકવાદીઓ સહિત ૨૪ લોકો માર્યા ગયા હતા.

ચીનમાં કોરોના વાઈરસની જાણકારી આપનાર મહિલા પત્રકાર ઝાંગ ઝાનને ફરીથી ચાર વર્ષની જેલની સજા

(સંપૂર્ણ સમાચાર સેવા)નવી દિલ્હી ચીનમાં કોરોના વાઈરસની જાણકારી આપનાર મહિલા પત્રકાર ઝાંગ ઝાનને ફરીથી ચાર વર્ષની જેલની સજા મળી છે. તેણે કોરોના વાઈરસ વિશે વિશ્વને જણાવીને ચીનના ચહેરા પરથી નકાબ ઉતાર્યું હતું. અગાઉ પણ તેને ૨૦૨૦માં ચાર વર્ષની સજા થઈ હતી. મુક્તિ મળ્યા પછી ફરી તેની ધરપકડ કરવામાં આવી છે. ૪૨ વર્ષની આ મહિલા પત્રકારે કોવિડ મહામારીના પ્રાથમિક તબક્કાના કેન્દ્રસ્થાન બુહાનમાં રોકયું નેટરી બનાવીને વિશ્વ સમક્ષ રજૂ કરી હતી. ફરી ધરપકડ માટે તેના પર અગાઉના જ ઝઘડો કરવાના તેમજ અશાંતિ ફેલાવવાના આરોપ લગાવવામાં આવ્યા છે. માનવ અધિકાર જૂથોએ તેના માટે અવાજ ઉઠાવ્યો છે અને તેને તાત્કાલિક છોડી મુકવાની બેઈજિંગને અપીલ કરી છે. પત્રકાર ઝાંગે મહામારીના પ્રારંભિક તબક્કામાં

બુહાનથી રિપોર્ટિંગ કરીને વિશ્વને ચીનની સાચી સ્થિતિની જાણ કરી હતી. ઝાંગ ૨૦૨૦ના પ્રારંભિક સમયમાં વિખ્યાત બની જ્યારે તેણે બુહાનમાંથી હોસ્પિટલના દ્રશ્યો અને વેરાન સડકોનો પ્રથમદર્શી અહેવાલ આપ્યો અને કોવિડ સંક્રમણ બાબતે ચીનના સત્તાવાર વૃત્તાંતને ખોટો ઠેરવ્યો. અહેવાલ આપવા માટે ધરપકડ કર્યા પછી તેના પર રાજ્ય પ્રશાસનનો અનાદર કરવાનો આરોપ લગાવવામાં આવ્યો અને તેના પર અમાનુષી અત્યાચાર કરવામાં આવ્યા જેના પરિણામે તેણે ભૂખ હડતાળ પર ઉતરતું પડ્યું. એ સમયે તેને બળજબરીપૂર્વક મોઢામાં ટચુબ બેસાડીને ખાવાનું આપવામાં આવ્યું હતું. ગયા વર્ષે મે મહિનામાં તેની મુક્તિ થઈ હોવા છતાં ઝાંગની ફરી થોડા મહિનામાં જ ધરપકડ કરવામાં આવી અને આખરે તેને શાંદાઈના પુડોન્ગ અટકાયત કેન્દ્રમાં રાખવામાં આવી.

પહેલગામ હુમલામાં પોલીસને મળી મોટી સફળતા પહેલગામ હુમલામાં આતંકવાદીની મદદ કરનારની ધકપકડ કરાઈ

(સંપૂર્ણ સમાચાર સેવા)જમ્મુ અને કાશ્મીરના પહેલગામમાં થયેલા આતંકવાદી હુમલાના કેસમાં બુધવારે એક મોટી સફળતા મળી છે. આતંકવાદીઓને મદદ કરનાર એક વ્યક્તિની ધરપકડ કરવામાં આવી છે. પોલીસે જેની ધરપકડ કરી છે, તેનું નામ મોહમ્મદ કટારિયા છે. તેની જુલાઈમાં ઓપરેશન મહાદેવ દરમિયાન જમ્મુ કારાગૃહમાં હથિયારોની ફોરેન્સિક તપાસ બાદ ધરપકડ કરવામાં આવી. મીડિયા રિપોર્ટ્સ અનુસાર, આ વ્યક્તિની ઓળખ દક્ષિણ કાશ્મીરના મોહમ્મદ યુસુફ કટારિયા તરીકે થઈ છે. તે લશ્કર-એ-તૈયબા સાથે સંકળાયેલો છે. જમ્મુ અને કાશ્મીર પોલીસના સૂત્રોના જણાવ્યા અનુસાર,

ઓપરેશન મહાદેવમાં માર્યા ગયેલા લશ્કર આતંકવાદીઓ પાસેથી મળેલા ઉપકરણો અને હથિયારોની તપાસ કર્યા પછી પોલીસને મોહમ્મદ કટારિયા સુધી પહોંચી હતી, જેમાં ત્રણ આતંકવાદીઓ માર્યા ગયા હતા. ૨૨ એપ્રિલના રોજ જમ્મુ અને કાશ્મીરના પહેલગામની બેસરન ઘાટીમાં આતંકવાદીઓએ તાબડતોડ ગોળીબાર કર્યો હતો, જેમાં ૨૬ પ્રવાસીઓ માર્યા ગયા હતા. લોકોને ધર્મ પુછીને તેમને નજીકથી ગોળી મારવામાં આવી હતી. આ હુમલામાં પાકિસ્તાનના TRF (ધ રેઝિસ્ટન્સ ફ્રન્ટ) આતંકવાદી સંગઠનનું નામ સામે આવ્યું છે. આ હુમલા બાદ આખી દુનિયામાં તેની નિંદા કરવામાં આવી હતી. ભારતમાં પાકિસ્તાન સામે ખૂબ ગુસ્સો વધી ગયો હતો. આતંકવાદી હુમલાનો બદલો

લેવા માટે ભારતે પાકિસ્તાન અને પાકિસ્તાન અધિકૃત કાશ્મીર (PoK)માં જવાબી કાર્યવાહી કરી હતી, જેમાં ૧૦૦થી વધુ આતંકવાદીઓ માર્યા ગયા. સરકારે અગાઉ સિંધુ જળ સંધિ રદ કરવા સહિત અનેક મોટા પગલાં લીધા હતા. ત્યારબાદ મે મહિનાની શરૂઆતમાં ઓપરેશન સિંદૂર શરૂ કરવામાં આવ્યું હતું. સિંદૂરમાં પાકિસ્તાન અને PoKના અનેક શહેરોમાં હવાઈ હુમલાઓ દ્વારા નવ આતંકવાદી ટેકાણાઓનો નાશ કરવામાં આવ્યો હતો. આ પછી ભારત અને પાકિસ્તાન વચ્ચે ચાર દિવસ સુધી તણાવ ચરમસીમાએ પહોંચ્યો હતો. ભારતીય હવાઈ હુમલામાં ઘણા પાકિસ્તાની એરબેઝ પણ નાશ પામ્યા હતા.

રાહુલ ગાંધીના આરોપો બાદ ચૂંટણી પંચનો નિર્ણય વિવાદ ઉકેલવા ચૂંટણી પંચે ઈ-સાઈન સિસ્ટમ લોન્ચ કરી

(સંપૂર્ણ સમાચાર સેવા)નવી દિલ્હી મતદાર યાદીમાંથી નામ કાઢવાને લઈને ઉઠેલા વિવાદને ઉકેલવા માટે ભારતના ચૂંટણી પંચે (ECI) એક નવી ટેકનિકનો ઉપયોગ શરૂ કર્યો છે. આ નિર્ણય કોંગ્રેસ નેતા રાહુલ ગાંધી દ્વારા કષ્ટાટકના આલંદ વિધાનસભા ક્ષેત્રમાં મોટા પાયે મતદારોના નામ હટાવવા માટે કરવામાં આવેલી ગેરરીતિના આરોપો બાદ લેવાયો છે. આ ટેકનિકલ સુવિધાથી મતદારની ઓળખનો દુરુપયોગ અટકાવી શકાશે. ચૂંટણી પંચે તેના ECINet પોર્ટલ અને એપ પર નવું ઈ-સાઈન ફીચર લોન્ચ કર્યું છે. આ ફીચર

હેઠળ, મતદારોએ રજિસ્ટ્રેશન, નામ હટાવવા અથવા સુધારા માટે અરજી કરતી વખતે પોતાના આધાર સાથે લિક થયેલા ફોન નંબરનો ઉપયોગ કરીને પોતાની ઓળખ ચકાસવાની રહેશે. અગાઉ, અરજદારો કોઈપણ વેરિફિકેશન વગર ફોર્મ જમા કરી શકતા હતા, જેના કારણે ઓળખના દુરુપયોગનું જોખમ રહેતું હતું. નવી સિસ્ટમ શરૂ થયા બાદ, જ્યારે કોઈ વ્યક્તિ ECINet પોર્ટલ પર ફોર્મ દ (નવા રજિસ્ટ્રેશન માટે), ફોર્મ ઓ (નામ હટાવવા માટે), અથવા ફોર્મ ટ (સુધારા માટે) ભરે છે, ત્યારે તેને ઈ-સાઈનની જરૂરિયાત પૂરી કરવી પડશે.

પોર્ટલ અરજદારને ખાતરી કરાવશે કે મતદાર કાર્ડ અને આધાર કાર્ડ પર નામ સરખું છે અને આધાર કાર્ડ મોબાઈલ નંબર સાથે જોડાયેલું છે. ત્યારબાદ, અરજદારને એક બહારના ઈ-સાઈન પોર્ટલ પર રિડાયરેક્ટ કરવામાં આવશે, જ્યાં તેને પોતાનો આધાર નંબર દાખલ કરવાનો રહેશે. આધાર નંબર દાખલ કર્યા બાદ, આધાર સાથે જોડાયેલા ફોન નંબર પર એક આધાર OTP મોકલવામાં આવશે. OTP દાખલ કરીને અને સંમતિ આપ્યા બાદ જ વેરિફિકેશન પ્રક્રિયા પૂરી થશે, ત્યાર બાદ અરજદારને ફોર્મ જમા કરાવવા માટે પાછો ECINet પોર્ટલ પર મોકલવામાં આવશે. આ પ્રક્રિયા નક્કી અરજીઓને રોકવામાં

મદદ કરશે. કોંગ્રેસ નેતા રાહુલ ગાંધીએ ૧૮ સપ્ટેમ્બરે એક પ્રેસ કોન્ફરન્સમાં જણાવ્યું હતું કે, આલંદમાં કોઈએ ઓનલાઈન અરજી દ્વારા લગભગ ૬,૦૦૦ મતદારોના નામ હટાવવાનો પ્રયાસ કર્યો હતો. મોટાભાગના કિસ્સાઓમાં, અરજીપત્રો જમા કરવા માટે અસલી મતદારોની ઓળખનો દુરુપયોગ કરવામાં આવ્યો હતો. ફોર્મ જમા કરવા માટે ઉપયોગમાં લેવાયેલા ફોન નંબર પણ તે મતદારોના નહોતા, જેમના નામ પર ફોર્મ દાખલ કરવામાં આવ્યા હતા. આ ગેરરીતિઓને અટકાવવા માટે જ ચૂંટણી પંચે આ મહત્વનું પગલું ભર્યું છે.

ભારત-ચીન યુકેન યુદ્ધના મુખ્ય ફાઈનાન્સર્સ: ટ્રમ્પ

(સંપૂર્ણ સમાચાર સેવા)યુનાઈટેડ નેશન્સ સંયુક્ત રાષ્ટ્રસંઘની મહાસભામાં સંબોધતા અમેરિકાના પ્રમુખ ડોનાલ્ડ ટ્રમ્પે મંગળવારે દાવો કર્યો હતો કે કે રશિયા પાસેથી કૂડ ઓઈલ ખરીદવાનું ચાલુ રાખીને ચીન અને ભારત યુકેન યુદ્ધને ફંટા પુરું પાડતા મુખ્ય દેશો છે. રશિયાની એનર્જી પ્રોડક્ટ્સની ખરીદી કરવા બદલ તેમણે નાટોની પણ આકરી ઝાટકણી કાઢી હતી. પેલેસ્ટાઈનને માન્યતા આપવા બદલ તેમણે પશ્ચિમી દેશોને પણ આડા હાથે લીધા હતાં. સંયુક્ત રાષ્ટ્રસંઘની મહાસભાના ૮૦મા સેશનની જનરલ ડિબેટમાં એક કલાક લાંબા સંબોધનમાં ટ્રમ્પે જણાવ્યું હતું કે નાટો દેશોએ પણ

રશિયન ઊર્જા અને રશિયન ઊર્જા પેદાશો પર વધુ કાપ મુક્યો નથી અને જ્યારે તેમને આ વાતની ખબર પડી ત્યારે તેઓ તેનાથી ખુશ નહોતાં. નાટો દેશો પોતાની સામેના યુદ્ધને ભંડોળ પૂરું પાડી રહ્યા છે. કોણે ક્યારેય આવું સાંભળ્યું છે? જો રશિયા યુદ્ધનો અંત લાવવા માટે કોઈ સોદો કરવા તૈયાર ન હોય, તો અમેરિકા ખૂબ જ આકરી ટેરિફ લાદવા માટે સંપૂર્ણપણે તૈયાર છે, જેનાથી ઝડપથી રક્તપાત બંધ કરી શકાશે. જોકે તે ટેરિફ અસરકારક બને તે માટે અહીં એકઠા થયેલા તમામ યુરોપિયન રાષ્ટ્રોએ પણ આવા પગલાંમાં અમારી સાથે જોડાવું પડશે. તમે રશિયાની ઘણા નજીક છો,

અમારી વચ્ચે તો એક સમુદ્ર છે. યુએસ પ્રેસિડન્ટે તેમના ભાષણમાં તેમના બીજા ટર્મની નીતિવિષયક સિદ્ધિઓ પણ વર્ણવી અને પોતાને વિશ્વમાં શાંતિરક્ષક ગણાવ્યાં હતાં. યુનાઈટેડ નેશન્સની આકરી ટીકા કરતાં ટ્રમ્પે જણાવ્યું હતું કે ઠાલા શબ્દોથી યુદ્ધનો ઉકેલ આવતો નથી. સંયુક્ત રાષ્ટ્રનો હેતુ શું છે? મેં હંમેશા કહ્યું છે કે યુએન પાસે જબરદસ્ત ક્ષમતા છે, પરંતુ તે તે ક્ષમતા સુધી પહોંચવાની નજીક પણ આવી રહી નથી. ટ્રમ્પે યુએનના અનેક વિરોધાભાષાના ઉદાહરણો પણ મુતદેહોને મુક્ત કરવાની હાકલ કરતા તરીકે માન્યતા આપવાના પશ્ચિમ દેશોના નિર્ણયની આકરી ટીકા કરતાં

ટ્રમ્પે જણાવ્યું હતું કે આવા પગલાં પેલેસ્ટિનિયન આતંકવાદી જૂથ હમાસને તેના ભયાનક અત્યાચારો બદલ પુરસ્કાર આપવા સમાન છે. આની જગ્યાએ વિશ્વના દેશોએ ઈઝરાયેલના બંધકો મુક્ત થાય તેવા પ્રયાસો પર ધ્યાન કેન્દ્રીત કરવું જોઈએ. અહીં ઉલ્લેખનીય છે કે ફ્રાન્સ, બ્રિટન, કેનેડા, ઓસ્ટ્રેલિયા અને પોર્ટુગલે છેલ્લા બે દિવસમાં પેલેસ્ટિનિયનને દેશ તરીકે માન્યતા આપી છે. આનાથી ઈઝરાયેલ અને અમેરિકા નારાજ છે. તમામ જીવિત બંધકો અને કેદમાં મૃત્યુ પામેલા લોકોના મૃતદેહોને મુક્ત કરવાની હાકલ કરતા તેમણે કહ્યું હતું કે ગાઝામાં યુદ્ધ તાત્કાલિક બંધ કરવું પડશે.

ગરવી ગુજરાત ગુજરાતી

JioTV CHENNAL NO. 3010

TATA PLAY CHENNAL NO. 2111

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

ડેઈલી માર્કેટ રિપોર્ટ: સોના-ચાંદીના વાયદામાં ઊંચા મથાળે થાક ખાતી તેજી: સોનાનો વાયદો રૂ.૫૮૦ અને ચાંદીનો વાયદો રૂ. ૧,૦૧૭ ઘટ્યો

મુંબઈ: દેશના અગ્રણી કોમોડિટી રેરિવેટિંગ એક્સચેન્જ એમસીએક્સ પર વિવિધ કોમોડિટી વાયદા, ઓપાન્સ અને ઈન્ડેક્સ ફ્યુચર્સમાં રૂ.૧૯૦૫૦૨.૨૨ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૨૮૭૬૮.૯ કરોડનાં કામકાજ થયાં હતાં. કોમોડિટી ઓપાન્સમાં રૂ.૧૬૧૭૩૨.૨ કરોડનું નોંધાન ટર્નઓવર નોંધાયું હતું. બુલિયન ઈન્ડેક્સ બુલડેક્સ ઓક્ટોબર વાયદો ર૬૬૦૦ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપાન્સમાં કુલ પ્રીમિયમ ટર્નઓવર રૂ.૧૪૯૮.૩૪ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ.૨૫૪૩૬.૪૨ કરોડનાં કામકાજ થયાં હતાં. એમસીએક્સ સોનું ઓક્ટોબર વાયદો ૧૦ ગ્રામદીઠ રૂ.૧૧૩૫૦૦ના ભાવે ખૂલી, ઉપરમાં રૂ.૧૧૩૮૩૮ અને નીચામાં રૂ.૧૧૩૧૬૬ના સ્તરને સ્પર્શી, રૂ.૧૧૩૮૩૬ના આગલા બંધ સામે રૂ.૫૮૦ ઘટી રૂ.૧૧૩૨૫૬ના ભાવે ટ્રેડ થઈ રહ્યો હતો. ગોલ્ડ-ગિની સપ્ટેમ્બર વાયદો ૮ ગ્રામદીઠ રૂ.૫૦૪ ઘટી રૂ.૯૧૪૦૦ના ભાવે બોલાયો હતો. ગોલ્ડ-પેટલ સપ્ટેમ્બર વાયદો ૧

ફૂડ તેલના વાયદામાં રૂ.૬૬નો સુધારો: કોમોડિટી વાયદાઓમાં રૂ.૨૮૭૬૮.૯ કરોડ અને કોમોડિટી ઓપાન્સમાં રૂ.૧૬૧૭૩૨.૨ કરોડનું ટર્નઓવર: સોના-ચાંદીના વાયદાઓમાં રૂ.૨૫૪૩૬.૪૨ કરોડનાં કામકાજ: બુલિયન ઈન્ડેક્સ બુલડેક્સ વાયદો ર૬૬૦૦ પોઈન્ટના સ્તરે

રૂ.૩૭૧૩ અને નીચામાં રૂ.૩૬૬૯ના મથાળે અથડાઈ, રૂ.૨૨ વધી રૂ.૩૭૦૪ના ભાવે ટ્રેડ થઈ રહ્યો હતો. ફૂડ તેલ ઓક્ટોબર વાયદો બેરલદીઠ રૂ.૫૬૬૦ના ભાવે ખૂલી, ઉપરમાં રૂ.૫૭૦૭ અને નીચામાં રૂ.૫૬૨૯ના સ્તરને સ્પર્શી, રૂ.૫૬૩૨ના આગલા બંધ સામે રૂ.૬૬ વધી રૂ.૫૬૯૮ થયો હતો. ફૂડ તેલ-મિની ઓક્ટોબર વાયદો રૂ.૬૭ વધી રૂ.૫૭૦૦ના ભાવે ટ્રેડ થઈ રહ્યો હતો. નેચરલ ગેસ સપ્ટેમ્બર વાયદો એમએમબીટીયુદીઠ રૂ.૨.૬ ઘટી રૂ.૨૫૧ થયો હતો. નેચરલ ગેસ-મિની સપ્ટેમ્બર વાયદો રૂ.૨.૭ ઘટી રૂ.૨૫૦.૯ના ભાવે ટ્રેડ થઈ રહ્યો હતો. કૃષિચીજોના વાયદાઓમાં મેન્થા તેલ સપ્ટેમ્બર વાયદો કિલોદીઠ રૂ.૯૭૬.૫ના ભાવે ખૂલી, રૂ.૫.૯ ઘટી રૂ.૯૭૦.૨ના સ્તરે પહોંચ્યો હતો. એલચી સપ્ટેમ્બર વાયદો કિલોદીઠ રૂ.૨૫૩૪ના ભાવે ખૂલી, રૂ.૩૮ ઘટી રૂ.૨૬૦૦ના સ્તરે પહોંચ્યો હતો.

કામકાજની દૈનિક એમસીએક્સ ઈલેક્ટ્રિસિટીના વાયદામાં રૂ.૧૭.૩૪ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ.૪૩૬.૭૭ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ.૧૩૮૦.૧૭ કરોડનાં કામ થયાં હતાં. મેન્થા તેલના વાયદામાં રૂ.૯.૫૦ કરોડનાં કામ થયાં હતાં. એલચીના વાયદામાં રૂ.૧.૨૮ કરોડનાં કામ થયાં હતાં.

ઓપન ઈન્ટરેસ્ટ સોનાના વાયદાઓમાં ૧૯૩૯૬ લોટ, સોનું-

મિનીના વાયદાઓમાં ૫૨૩૩૫ લોટ, ગોલ્ડ-ગિનીના વાયદાઓમાં ૧૮૭૭૪ લોટ, ગોલ્ડ-પેટલના વાયદાઓમાં ૨૨૭૪૦૭ લોટ અને ગોલ્ડ-ટેનના વાયદાઓમાં ૨૧૦૮૩ લોટના સ્તરે હતો. ચાંદીના વાયદાઓમાં ૧૯૯૬૮ લોટ, ચાંદી-મિનીના વાયદાઓમાં ૪૮૪૪૭ લોટ અને ચાંદી-માઈકો વાયદાઓમાં ૧૫૭૨૬૭ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૨૦૪૩ લોટ, ફૂડ તેલના વાયદાઓમાં ૧૨૫૩૧ લોટ, નેચરલ ગેસના વાયદાઓમાં ૪૫૭૮૦ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ ઓક્ટોબર વાયદો ર૬૬૦૦ પોઈન્ટના સ્તરે ખૂલી, ઉપરમાં ર૬૭૮૦ પોઈન્ટના સ્તર અને નીચામાં ર૬૬૦૦ પોઈન્ટના સ્તરને સ્પર્શી, ૧૩૬ પોઈન્ટ ઘટી ર૬૬૦૦ પોઈન્ટના સ્તરે ટ્રેડ થઈ રહ્યો હતો.

કોમોડિટી વાયદા પરના ઓપાન્સમાં કોલ ઓપાન્સની વાત કરીએ તો, ફૂડ તેલ ઓક્ટોબર

રૂ.૭૦૦ની સ્ટ્રાઈક પ્રાઈસવાળો કોલ ઓપાન બેરલદીઠ રૂ.૩૮.૮ વધી રૂ.૧૮૦.૭ થયો હતો. જ્યારે નેચરલ ગેસ ઓક્ટોબર રૂ.૨૮૦ની સ્ટ્રાઈક પ્રાઈસવાળો કોલ ઓપાન એમએમબીટીયુદીઠ ૭૦ પૈસા ઘટી રૂ.૧૬.૦૫ થયો હતો.

સોનું ઓક્ટોબર રૂ.૧૧૫૦૦ની સ્ટ્રાઈક પ્રાઈસવાળો કોલ ઓપાન ૧૦ ગ્રામદીઠ રૂ.૧૧૨.૫ ઘટી રૂ.૨૧૫૧.૫ના ભાવે બોલાયો હતો. આ સામે ચાંદી સપ્ટેમ્બર રૂ.૧૪૦૦૦ની સ્ટ્રાઈક પ્રાઈસવાળો કોલ ઓપાન કિલોદીઠ રૂ.૧૪૨.૫ ઘટી રૂ.૫૨ના ભાવે બોલાયો હતો. તાંબું ઓક્ટોબર રૂ.૯૨૦ની સ્ટ્રાઈક પ્રાઈસવાળો કોલ ઓપાન કિલોદીઠ રૂ.૨.૫૧ ઘટી રૂ.૯.૪૧ થયો હતો.

મિની કોલ ઓપાન્સમાં ફૂડ તેલ-મિની ઓક્ટોબર રૂ.૫૭૦૦ની સ્ટ્રાઈક પ્રાઈસવાળો કોલ ઓપાન બેરલદીઠ રૂ.૩૬.૪૫ વધી રૂ.૧૭૯.૫ના ભાવે બોલાયો હતો. નેચરલ ગેસ-મિની ઓક્ટોબર

બાયોસ્કેન રિસર્ચ બનાવે છે બ્રેઈન ઈન્જરીની તાત્કાલિક તપાસ માટે નોન-ઈન્વેસિવ, પોર્ટેબલ ઓનસાઈટ ડિટેક્શન મેડિકલ ટૂલ્સ

ઉદ્યોગ ક્ષેત્રે નારીશક્તિ: મહિલા ઉદ્યોગસાહસિક શિલ્પા મલિક સફળતાપૂર્વક કરી રહ્યા છે ટેક ઈનોવેશન આધારિત સ્ટાર્ટઅપ ‘બાયોસ્કેન રિસર્ચ’નું નેતૃત્વ સ્ટાર્ટઅપે અત્યારસુધીમાં ૭૦ યુનિટ્સનું વેચાણ કર્યું છે, સૌથી વધુ વેચાણ રાજ્ય સરકારના પ્રાઈમરી અને કોમ્યુનિટી હેલ્થ સેન્ટરો તેમજ ટ્રોમા સેન્ટરોમાં



સમગ્ર ગુજરાત અત્યારે વિશ્વના સૌથી લાંબા નૃત્ય પર્વ નવરાત્રિની ઉજવણી કરી રહ્યું છે. નવરાત્રિનું પર્વ એ નારીશક્તિની ઉજવણીનું પર્વ છે, મહિલાઓની સક્ષમતાને ઉજાગર કરતું પર્વ છે. મહિલાઓ આજે તમામ ક્ષેત્રે પ્રગતિ કરી રહી છે, પછી તે શિક્ષણ ક્ષેત્ર હોય, રમત-ગમત ક્ષેત્ર હોય કે ઉદ્યોગ જગત. સમગ્ર વિશ્વમાં આજે મહિલા ઉદ્યોગસાહસિકોની સંખ્યા સતત વધી રહી છે, અને મહિલાઓના નેતૃત્વમાં સફળ ઔદ્યોગિક એકમો અને સ્ટાર્ટઅપ્સના અનેક ઉદાહરણો છે, ત્યારે ગુજરાત પણ તેમાંથી બાકત નથી. આજે ગુજરાતના એવા જ એક મહિલા ઉદ્યોગસાહસિક શિલ્પા મલિક અને તેમના સ્ટાર્ટઅપ ‘બાયોસ્કેન રિસર્ચ’ વિશે વાત કરવી છે. તેમના નેતૃત્વમાં બાયોસ્કેન રિસર્ચ આજે ગુજરાતના એક સફળ સ્ટાર્ટઅપ તરીકે કાર્યરત છે, જે જીવલેણ રોગોના પ્રારંભિક નિદાન માટેના તબીબી ઉપકરણો બનાવીને

અનેક લોકોની જિંદગી બચાવી રહ્યું છે. ઉલ્લેખનીય છે કે, વડાપ્રધાન શ્રી નરેન્દ્ર મોદીએ મહિલાઓના આર્થિક સશક્તિકરણને હંમેશાં પ્રાધાન્ય આપ્યું છે. ગુજરાતના મુખ્યમંત્રી તરીકેના કાર્યકાળ દરમિયાન રાજ્યની મહિલા ઉદ્યોગસાહસિકોને પ્રોત્સાહન આપવા માટે તેમણે, મિશન મંગલમ યોજના, વીમેન સ્પેશિયલ ઈકોનોમિક ઝોન, વિશેષ મહિલા ઔદ્યોગિક પાર્ક (બુમન એન્ટરપ્રેન્યોરશિપ પાર્ક), મહિલા આર્થિક વિકાસ નિગમ વગેરેની સ્થાપના કરી. આજે મુખ્યમંત્રી શ્રી ભૂપેન્દ્ર પટેલ મહિલા કેન્દ્રિત તેમની આ યોજનાઓ અને પહેલોને આગળ ધપાવીને વીમેન લેડ ડેવલપમેન્ટના તેમના વિઝનને ચરિતાઈ કરી રહ્યા છે.

★બાયોસ્કેન રિસર્ચ બનાવે છે જીવલેણ રોગોના પ્રારંભિક નિદાન માટેના તબીબી ઉપકરણો

બાયોસ્કેન રિસર્ચ પ્રાઈવેટ લિમિટેડની સ્થાપના સપ્ટેમ્બર ૨૦૧૭માં સહ-સ્થાપકો (કો-ફાઉન્ડર્સ) શિલ્પા મલિક અને અનુપણ

લવાણિયા દ્વારા અમદાવાદ ખાતે કરવામાં આવી હતી. શિલ્પા મલિક બાયોસ્કેન રિસર્ચના કો-ફાઉન્ડર અને ચીફ ટેકનોલોજી ઓફિસર છે. તેઓ હાર્ડવેર ઈનોવેશનમાં એક દાયકાનો અનુભવ ધરાવતા એક સફળ ટેકનોપ્રેન્યોર છે. તેમણે ડિફેન્સ રિસર્ચ એન્ડ ડેવલપમેન્ટમાં વૈજ્ઞાનિક તરીકે સેવા આપી છે, તેમજ મિલિટરી સેન્સર સિસ્ટમ્સ ડિઝાઇન અને મેનેજમેન્ટ પર એન્ટરપ્રેન્યોરશિપ ઓફિસર છે. શિલ્પા મલિકના નેતૃત્વમાં બાયોસ્કેન રિસર્ચ ટ્રોમેટિક બ્રેઈન ઈન્જરી જેવી જીવલેણ બીમારીનું બિન-આક્રમક રીતે (non-invasively) પ્રારંભિક નિદાન કરવા માટે તબીબી ઉપકરણો વિકસિત કરે છે, તેમનું પરીક્ષણ કરે છે, ત્યારબાદ તેમનું ઉત્પાદન કરે છે અને પોસ્ટાલ સેવા દરોએ આ તબીબી ઉપકરણોનું વેચાણ કરે છે, અને આ સમગ્ર પ્રક્રિયા માટે તેઓ ઓપ્ટિકલ, ઈલેક્ટ્રોનિકલ, મિકેનિકલ અને સોફ્ટવેરમાં પીપેટકો ઉપયોગ કરે છે. બાયોસ્કેન રિસર્ચ ઈન્ટ્રાકેલિબલ રક્તસ્રાવ, સરળ

શબ્દોમાં કહીએ તો બ્રેઈન ઈન્જરીની અગાઉથી તપાસ માટે નોન-ઈન્વેસિવ, પોર્ટેબલ ઓનસાઈટ ડિટેક્શન ટૂલ્સ વિકસિત કર્યા છે, જેથી સમયસર નિદાન કરીને લોકોના જીવન બચાવી શકાય. ઉલ્લેખનીય છે કે, બાયોસ્કેન રિસર્ચ ઈન્ટરનેશનલ સેન્ટર ફોર ઓર્થોપ્રિન્સિપલ એન્ડ ટેકનોલોજી (i-Create), કે જે ટેક ઈનોવેશન પર આધારિત સ્ટાર્ટઅપ્સને નાણાકીય સહાય આપતી ગુજરાત સરકારની એક સ્વાયત્ત સંસ્થા છે, તેની પાસેથી નાણાકીય સહાય મેળવી છે. આ ઉપરાંત, ઈન્ડિયન ઈન્સ્ટિટ્યૂટ ઓફ ટેકનોલોજી (IIT), કાનપુર, બાયોટેકનોલોજી ઈન્ડસ્ટ્રી રિસર્ચ આર્થિક ભંડોળ પૂરું પાડે છે, તેમનો સંપૂર્ણ સહયોગ મળ્યો. અમે ૪-૫ વર્ષ રિસર્ચમાં લગાવ્યા અને સપ્ટેમ્બર ૨૦૧૭માં બાયોસ્કેન રિસર્ચની સ્થાપના કરી.”

બ્રેઈન ઈન્જરી માટેનું મેડિકલ ડિવાઈસ બનાવ્યા પછી, તેની પેટન્ટને ફાઈલ કરવા માટે પણ તેમને ગુજરાત

બાયોસ્કેન રિસર્ચ પ્રા.લિ. ની જર્ની વિશે વાત કરતા તેના કો-ફાઉન્ડર શિલ્પા મલિક જણાવે છે કે, “અમારા પરિવારના સદસ્યને બ્રેઈન ઈન્જરી થઈ હતી, અને તેની સારવાર દરમિયાન અમને જાણવા મળ્યું કે સમસ્યા બ્રેઈન ઈન્જરીની નથી, પણ અર્લી ડિટેક્શન એટલે કે વહેલા નિદાનની છે. અનેક દર્દીઓ વહેલા નિદાન ન થઈ શકવાના કારણે વધુ પીડા સહન કરે છે. અમારું બેકગ્રાઉન્ડ તો ટેકનિકલ હતું જ, એટલે અમે અર્લી ડિટેક્શન માટે મેડિકલ ડિવાઈસ વિકસિત કરવા સ્ટાર્ટઅપ શરૂ કરવાનું નક્કી કર્યું. આ માટે અમને ગુજરાત સરકાર હેઠળની i-Create સંસ્થા, કે જે ટેક આધારિત સ્ટાર્ટઅપ્સને આર્થિક ભંડોળ પૂરું પાડે છે, તેમનો સંપૂર્ણ સહયોગ મળ્યો. અમે ૪-૫ વર્ષ રિસર્ચમાં લગાવ્યા અને સપ્ટેમ્બર ૨૦૧૭માં બાયોસ્કેન રિસર્ચની સ્થાપના કરી.”

બ્રેઈન ઈન્જરી માટેનું મેડિકલ ડિવાઈસ બનાવ્યા પછી, તેની પેટન્ટને ફાઈલ કરવા માટે પણ તેમને ગુજરાત

સરકારનો સહયોગ મળ્યો. તેમણે ૩ વર્ષ ક્લિનિકલ રિસર્ચ માટે લગાવ્યા, જે દરમિયાન દર્દીઓ પર તેમણે બનાવેલા મેડિકલ ડિવાઈસનું પરીક્ષણ કરવામાં આવ્યું. ગુજરાતમાં પરીક્ષણો બાદ સમગ્ર ભારતની વિવિધ હોસ્પિટલોમાં તેમના બ્રેઈન સર્જરીના અર્લી ડિટેક્શન માટેના આ તબીબી ઉપકરણના પરીક્ષણો કરવામાં આવ્યા, જેમાં NIMHANS, બેંગલોર અને AIIMS, ભોપાલ જેવી દેશની અગ્રણી હોસ્પિટલોના ન્યુરોસર્જન પણ સામેલ થયા. ૨ વર્ષની ક્લિનિકલ રિસર્ચ દરમિયાન ૧૫૦૦ દર્દીઓ પર પરીક્ષણો કરવામાં આવ્યા છે, અને ૧૧,૦૦૦ બ્રેઈન સ્કેન કરવામાં આવ્યા. સફળ પરીક્ષણો બાદ તેઓએ વેચાણ માટે આ ડિવાઈસ લોન્ચ કર્યા.

★ઓલ ઓવર ઈન્ડિયામાં ૭૦ યુનિટ્સનું વેચાણ, સૌથી વધુ સરકારી પ્રાથમિક આરોગ્ય કેન્દ્રો, કોમ્યુનિટી હેલ્થ સેન્ટરોમાં શિલ્પાજીએ જણાવ્યું કે અત્યારસુધીમાં ઓલ ઓવર ઈન્ડિયા તેઓ તેમની પ્રોડક્ટના અંદાજિત ૭૦

યુનિટ્સનું વેચાણ કરી ચૂક્યા છે. તેમણે વિકસિત કરેલ મેડિકલ ડિવાઈસની પર્ફોર્મન્સ એક્ચુરસી ૯૫% અને સેન્સિટિવિટી ૯૭% છે. તેઓ જણાવે છે કે, આ મેડિકલ ડિવાઈસ માટે સરકારી વિભાગ પાસેથી અમને ખૂબ જ સારો રિસ્પોન્સ મળ્યો છે અને અમે સૌથી વધુ ડિવાઈસનું વેચાણ પણ સરકારમાં જ એટલે કે પ્રાઈમરી હેલ્થ સેન્ટરો અને કોમ્યુનિટી હેલ્થ સેન્ટરોમાં તેમજ ટ્રોમા સેન્ટરોમાં કરીએ છીએ. તેમના મેડિકલ ડિવાઈસની હાર્થ એક્ચુરસીને જોતાં, ડોક્ટરો પણ તેના પર ખૂબ વિશ્વાસ મૂકે છે.

★બાયોસ્કેન રિસર્ચને મળ્યા છે ૫૦ થી વધુ એવોર્ડ્સ

શિલ્પા મલિકના સફળ નેતૃત્વ હેઠળ બાયોસ્કેન રિસર્ચને ૫૦થી વધુ પ્રતિષ્ઠિત એવોર્ડ્સ/માન્યતાઓ મળ્યા છે, જેમાં કેટલાક મહત્વના એવોર્ડ્સ નીચે મુજબ છે:

- ઈન્ડિયન કાઉન્સિલ ઓફ મેડિકલ રિસર્ચ (ICMR) દ્વારા બેસ્ટ એક્સ્ટ્રામ્યુરલ રિસર્ચ એવોર્ડ (૨૦૨૪)
- ઈન્ડિયા ઈઝરાયલ ઈનોવેશન ચેલેન્જના વિજેતા તરીકે સન્માનિત
- અમેરિકન સોસાયટી ઓફ મિકેનિકલ એન્જિનિયર્સ (ASME) દ્વારા બેસ્ટ હેલ્થકેર ઈનોવેશન ઓફ ઈન્ડિયા એવોર્ડ
- તાજેતરમાં, GITEX થાઈલેન્ડ દ્વારા સુપરનોવા વિજેતા (બેસ્ટ ડિજિટલ હેલ્થ એન્ડ બાયોટેક ઈનોવેશન ઓફ એશિયા)
- યુનિટસ સીડ ફંડ સ્ટાર હેલ્થ ૨૦૧૭ હેઠળ બેસ્ટ હેલ્થકેર સ્ટાર્ટઅપ ઓફ ઈન્ડિયા
- AICTE કેનેડા ઈન્ડિયા એક્સિલરેશન પ્રોગ્રામ દ્વારા ભારતના ટોચના ૧૦ વીમેન લેડ ટેક સ્ટાર્ટઅપ્સમાં સ્થાન
- TIE-BIRAC WINER દ્વારા ભારતના ટોચના ૧૫ વીમેન લેડ બાયોટેક સ્ટાર્ટઅપમાં સ્થાન
- ઈન્ફોસિસ સ્ટાર્ટઅપ-પ્રેન્યોરના વિજેતા

ટેટ-૧ ની પરીક્ષા માટે સમયમાં વધારો કરવામાં આવ્યો : પરીક્ષા માટે સમય ૯૦ મીનીટથી વધારી ૧૨૦ મીનીટ કરાયો

પ્રતિનિધિ,ગાંધીનગર

ટેટ-૧ ની પરીક્ષાને લઈ મહત્વના સમાચાર આવ્યા છે. જેમાં ટેટ-૧ ની પરીક્ષા માટે સમયમાં વધારો કરવામાં આવ્યો છે. ટેટ-૧ ની પરીક્ષા માટે હવે સમય ૯૦ મીનીટથી વધારીને ૧૨૦ મીનીટ કરાયો છે. શિક્ષણ વિભાગ દ્વારા સત્તાવાર રીતે ઠરાવ કરીને માહિતી આપવામાં આવી છે, જોકે ટેટ-૧ ની પરીક્ષા માટે પ્રશ્નોની સંખ્યા યથાવત રહેશે. ટેટ-૧ ની પરીક્ષા માટે સમયમાં વધારો કરવામાં આવ્યો છે. ટેટ-૧ ની પરીક્ષા માટેનો સમય ૯૦ મીનીટથી વધારીને ૧૨૦ મીનીટ કરી કરાયો છે. શિક્ષણ વિભાગ દ્વારા સત્તાવાર ઠરાવ કરીને આ અંગે માહિતી આપવામાં આવી છે. આ



ઠરાવ મુજબ ટેટ-૧ ની પરીક્ષા માટેના પ્રશ્નોની સંખ્યા યથાવત રહેશે. રાજ્ય પરીક્ષા બોર્ડ દ્વારા આ પરીક્ષા લેવામાં આવે છે. નોંધનીય છે કે અગાઉ ટેટ-૧ અને ટેટ-૨ પાસ કરનારા ઉમેદવારો માટે સર્ટીફિકેટ ની સમયમર્યાદામાં વધારો કરવામાં

આવ્યો હતો. જે મુજબ સર્ટીફિકેટની મર્યાદા ૫ વરસ સુધીની કરાઈ હતી. સર્ટીફિકેટની સમયમર્યાદા અંગે શિક્ષણ વિભાગે નોટીફિકેશન જાહેર કર્યું હતું. જે મુજબ ૫ વરસ અથવા નવી શિક્ષણનીતી જે વહેલુ હોય તે પ્રમાણે મર્યાદા રહેશે તેમ જણાવ્યું હતું.

ગુજરાત સરકારે નાયબ મામલતદાર વર્ગ-૩ની ૫૫૦૨ જગ્યાઓ ભરવા માટે આપી મંજૂરી

પ્રતિનિધિ,ગાંધીનગર

રાજ્ય સરકાર દ્વારા નાયબ મામલતદાર વર્ગ-૩ ની જગ્યા ભરવા માટે મંજૂરી આપાઈ છે. નાયબ મામલતદાર વર્ગ ૩ ની ૫૫૦૨ જગ્યા માટે આ મંજૂરી આપવામાં આવી છે. ૫૧૮૬ જગ્યા કલેક્ટર કચેરીમાં, જ્યારે ૧૭૩ જગ્યા પ્રતિ નિયુક્તિથી ભરાશે. જો કે કોઈપણ નિમણૂક કરતા કે રદ કરતા પહેલા મહેસુલ વિભાગ સાથે પરામર્શ કરવો પડશે તેવી માહિતી છે. રાજ્યમાં નાયબ મામલતદાર ની ભરતી માટે સરકારે

લીલીઝંડી આપી છે. રાજ્ય સરકારે નાયબ મામલતદાર વર્ગ-૩ ની કુલ ૫૫૦૨ જગ્યાઓ ભરવા માટે મંજૂરી આપી છે. આ નિર્ણય અંગે મહેસુલ વિભાગે તાજેતરમાં એક પરીપત્ર જારી કરીને તમામ જિલ્લા કલેક્ટરોને જાણકારી આપી હતી. આ જગ્યાઓ ભરવા માટે કેટલીક શરતો અને પ્રક્રિયાઓ નિર્ધારિત કરવામાં આવી છે. આ ૫૫૦૨ જગ્યાઓમાંથી ૫૧૮૬ જગ્યાઓ કલેક્ટર કચેરીઓમાં ભરવામાં આવશે. જ્યારે ૧૭૩ જગ્યાઓ પ્રતિનિયુક્તિ



(ડેપ્યુટેશન) દ્વારા ભરાશે. ઉપરાંત ૨૭ જગ્યાઓ કલેક્ટર કચેરી દ્વારા સીધી ભરતી દ્વારા અને ૧૧૬ જગ્યાઓ ડેપ્યુટેશન રીઝર્વ તરીકે ભરવામાં

આવશે. મહેસુલ વિભાગે સ્પષ્ટપણે જણાવ્યું છે કે આ જગ્યાઓ ભરવા અથવા રદ કરવા માટે મહેસુલ વિભાગ સાથે પરામર્શ કરવો

ફરજીયાત છે. તાકીદની કે અસાધારણ સ્થિતિમાં પણ મહેસુલ વિભાગની પૂર્વ મંજૂરી વિના કોઈ ભરતી પ્રક્રિયા હાથ ધરી શકાશે નહીં. આ નિર્ણયનો હેતુ ભરતી પ્રક્રિયામાં પારદર્શિતા અને નિયમોનુ પાલન સુનિશ્ચિત કરવાનો છે. આ પરીપત્ર દ્વારા તમામ જિલ્લા કલેક્ટરોને આ નિર્દેશોનું ચુસ્તપણે પાલન કરાવવા જણાવવામાં આવ્યું છે. જેથી નાયબ મામલતદાર વર્ગ-૩ ની ભરતી પ્રક્રિયા નિયમાનુસાર અને સરળતાથી પૂર્ણ થઈ શકે.

આમ આદમી પાર્ટી ધારાસભ્ય ચૈતર વસાવાને ૮૦ દિવસ બાદ જેલમુક્ત : ખભે બેસાડી કરાયુ સ્વાગત: સરકાર સામે લડી લેવાનો ચૈતર વસાવાએ કર્યો હુકાર

પ્રતિનિધિ, ગાંધીનગર
તસવીર યુનુસ મેમણ

આમ આદમી પાર્ટીના ડેડીયાપાડાના ધારાસભ્ય ચૈતર વસાવાને હાઈકોર્ટમાંથી શરની જામીન આપવામાં આવતા આજે બુધવારે તેમને જેલમાંથી મુક્ત કરવામાં આવ્યા હતા. વડોદરાની સેન્ટ્રલ જેલ ખાતે ૮૦ દિવસથી જેલવાસ ભોગવી રહેલા ચૈતર વસાવાના સન્ધાર કર્યા પછી આમ આદમી પાર્ટીના પ્રદેશ સહ પ્રભારી ગુલાબસિંહ યાદવ, પ્રદેશ પ્રમુખ ઈસુદાન ગઢવી, સંગઠન મહામંત્રી મનોજ સોરઠીયા, નર્મદા જિલ્લા પ્રમુખ નિરંજન વસાવા, વડોદરા લોકસભા ઈન્ચાર્જ વિરેન રામી, વડોદરા શહેર પ્રમુખ અશોક ઓઝા, પીયુષ પટેલ , દાહોદ જિલ્લા પ્રમુખ



રાધિકા રાઠવા સહિત મોટી સંખ્યામાં પદાધિકારીઓ અને કાર્યકર્તાઓ ચૈતર વસાવાનું સ્વાગત કરવા માટે ઉમટી પડ્યા હતા.

કાર્યકર્તાઓએ વડોદરા સેન્ટ્રલ જેલની બહાર ચૈતર વસાવાનું હુલોના હાર પહેરાવી સ્વાગત કર્યું હતું. જેલની

અને મારા પર ખોટી ફરીયાદ કરવામાં આવી હતી. મારા પર હાફ મર્ડરની ૩૦૭ ની કલમ લગાવીને મને માથાભારે સાબિત કરીને ૮૦ દિવસ સુધી જેલમાં રાખવામાં આવ્યો જેની પાછળ ભાજપ અને પોલીસ પ્રશાસનનો ખુબ મોટો હાથ છે, હાઈકોર્ટ જે જામીન આપ્યા છે એને અમે આવકારીએ છીએ, આ અવાજ દબાવવાની વાત હતી, પરંતુ અમારો અવાજ દબાવવાનો નથી, કારણ કે આ ગુજરાતની જનતાએ આપેલો અવાજ છે, સંવિધાને આપેલો અવાજ છે, આ અવાજ ક્યારેય દબાવવાનો નથી, જ્યાં પણ અન્યાય થશે ત્યાં અમે અમારો અવાજ ઉઠાવતા રહીશું.

હાઈકોર્ટે શરતી જામીન આપ્યા છે કે મારા મતવિસ્તારમાં મારે જવું નહીં, પણ મને આવનારા દિવસોમાં

અરવલ્લી જિલ્લાના બાયડમાંથી સાઈબા નવો તાલુકો અને ભિલોડામાંથી શામળાજી નવો તાલુકો બનશે રાજ્ય સરકારે નવા ૧૭ તાલુકાની આપી મંજૂરી: તાલુકાની કુલ સંખ્યા હવે ૨૫૨ થી વધી ૨૬૮ થઈ

પ્રતિનિધિ, ગાંધીનગર
તસવીર યુનુસ મેમણ

ગુજરાતમાં આગામી સમયમાં સ્થાનિક સ્વરાજ્યની ચુંટણીઓ યોજાવા જઈ રહી છે. આ ચુંટણીઓને લઈને નવા સીમાંકન પણ જાહેર કરવામાં આવ્યા છે. આ ઉપરાંત તાજેતરમાં જ મહેસાણાના બહુચરાજીને નગરપાલિકાનો દરજ્જો આપવામાં આવ્યો છે. રાજ્ય સરકારની કેબિનેટમાં આજે બુધવારે રાજ્યમાં નવા ૧૭ તાલુકાઓને સૈધ્ધાંતિક મંજૂરી આપી દેવામાં આવી છે, હવે રાજ્યમાં તાલુકાની સંખ્યા ૨૫૨ થી વધીને ૨૬૮ થઈ છે. પ્રવક્તા મંત્રીએ જણાવ્યું હતું કે વાવ-થરાદ જિલ્લામાં હાલના બનાસકાંઠા જિલ્લાના ૬ તાલુકાઓ વાવ, થરાદ, સુઈગામ, ભાભર, દિયોદર અને લાખણીનો સમાવેશ કરીને થરાદને જિલ્લા મુખ્યમથક સાથે વાવ થરાદ જિલ્લાની રચનાને કેબિનેટ દ્વારા મંજૂરી આપી દેવામાં આવી છે. નવા તાલુકાઓની રચના અંગેની વિગતો આપતા જણાવ્યું હતું કે વર્ષ ૨૦૧૩ માં નવા ૨૩ તાલુકાઓની તેમણે કરેલી રચના બાદ પ્રથમવાર સોથી વધુ સંખ્યામાં ૧૭ નવા તાલુકાઓની રચનાનો



મુખ્યમંત્રી ભુપેન્દ્ર પટેલની સરકારે નિર્ણય કર્યો છે.

મુખ્યમંત્રીએ ગત સ્વતંત્રતા દિવસે મુખ્યમંત્રી ગ્રામોત્થાન યોજનાની જે જાહેરાત કરેલી છે તેનો લાભ નવા બનનારા તાલુકા મથકોને મળવાથી તેનો પણ શહેરીઢબે વિકાસ થઈ શકશે. આ નવા ૧૭ તાલુકાઓની રચના તાલુકાઓ વાવ, થરાદ, સુઈગામ, ભાભર, દિયોદર અને લાખણીનો સમાવેશ કરીને થરાદને જિલ્લા મુખ્યમથક સાથે વાવ થરાદ જિલ્લાની રચનાને કેબિનેટ દ્વારા મંજૂરી આપી દેવામાં આવી છે. નવા તાલુકાઓની રચના અંગેની વિગતો આપતા જણાવ્યું હતું કે વર્ષ ૨૦૧૩ માં નવા ૨૩ તાલુકાઓની તેમણે કરેલી રચના બાદ પ્રથમવાર સોથી વધુ સંખ્યામાં ૧૭ નવા તાલુકાઓની રચનાનો

ગોધર નવો તાલુકો બનશે (૬) હુણાવાડામાંથી કોઈના નવો તાલુકો બનશે (૭) ડેડીયાપાડામાંથી ચીકદા નવો તાલુકો બનશે (૮) વાપી કપરડા પારડી તાલુકામાંથી નાના પોઢા તાલુકો બનશે (૯) વાવ માં થી થરણીધર નવો તાલુકો બનશે (૧૦) કાંકરજમાંથી ઓગળ નવો તાલુકો બનશે (૧૧) દાંતામાંથી હડાદ નવો તાલુકો બનશે (૧૨) ઝાલોદમાંથી ગુરુગોવિંદ લીંબડી નવો તાલુકો બનશે (૧૩) જેતપુર પાલી માંથી કદવાલ નવો તાલુકો બનશે (૧૪) કપડવંજ અને કંડલાલમાંથી ફાગવેલ નવો તાલુકો બનશે (૧૫) ભિલોડામાંથી શામળાજી નવો તાલુકો બનશે (૧૬) બાયડમાંથી સાઈબા નવો તાલુકો બનશે (૧૭) કંતેપુરામાંથી સુખસર નવો તાલુકો બનશે.

સરકારી બાબુઓએ હવે પદાધિકારીઓના ફોન ઉપાડવા પડશે: સામાન્ય વહિવટી વિભાગે કર્યો પરીપત્ર

પ્રતિનિધિ, ગાંધીનગર

સરકારી બાબુઓ ચુંટાયેલા લોકપ્રતિનિધિઓના ફોન નહીં ઉપાડતા અને જવાબ પણ સરખા નહીં આપતા હોવાની અનેક વખત સરકારમાં ફરીયાદ કરવામાં આવી હતી. જે બાદ મુખ્યમંત્રી દ્વારા બેઠક બોલાવી સંસદ, ધારાસભ્યોના ફોન ઉપાડવા અને જવાબ આપવા મૌખિક સુચના આપી હતી.

પરંતુ મુખ્યમંત્રીની આ સુચનાને અધિકારીઓ ધોળીને પી ગયા હોવાનું ચિત્ર ઉપસી આવ્યું છે અને ફરીથી એ જ ફરીયાદ સરખંચ થી લગાડી સંસદમાં ઊઠી છે. ત્યારે મૌખિકના બદલે સરકારે ફરજિયાત પરીપત્ર કરવાની નોબત આવી છે અને ચુંટાયેલા જનપ્રતિનિધિઓના ફોન મીસકોલ ના ફરજિયાત જવાબ આપવા પરીપત્ર દ્વારા લેખિત આદેશ કરવામાં આવ્યો છે. રાજ્ય સરકારના મહેસુલ વિભાગે એક મહત્વનો પરીપત્ર બહાર પાડીને પોતાના અધિકારીઓ અને કર્મચારીઓ માટે નવા નિયમો લાગુ



કર્યા છે. આ નવા નિયમો મુજબ મહેસુલ વિભાગના વર્ગ-૧ અને વર્ગ-૨ ના અધિકારીઓએ હવે રાજકીય નેતાઓ અને પદાધિકારીઓના ફોન ફરજિયાત પણે ઉપાડવા પડશે. આ પરીપત્રનો મુખ્ય ઉદ્દેશ મહેસુલ વિભાગના અધિકારીઓ અને જાહેર જનતા, પદાધિકારીઓ તેમજ અન્ય વિભાગના અધિકારીઓ વચ્ચેના સંવાદને વધુ સરળ અને અસરકારક બનાવવાનો છે.

આ પરીપત્રનો મુખ્યહેતુ શાસન

રાજકીય નેતા, પદાધિકારી કે ધારાસભ્યનો ફોન આવે તો તે ઉપાડવો ફરજિયાત છે. જો કોઈ અનિર્ણય સંજોગોમાં અધિકારી ફોન ઉપાડી ન શકે તો તેણે શક્ય તેટલી વહેલી તકે તે નંબર પર કોલ બેક કરવો પડશે. પરીપત્રમાં સ્પષ્ટ જણાવવામાં આવ્યું છે કે જો કોઈ અધિકારી વ્યસ્તતાને કારણે જેમ કે મીટીંગમાં હોવાથી ફોન ઉપાડી ન શકે તો તેમણે શક્ય તેટલી વહેલીતકે કોલ બેક કરવો પડશે. આ કોલ બેક પદાધિકારીઓ, ઉચ્ચ અધિકારીઓ કે અન્ય કોઈપણ અધિકારીને યોગ્ય જવાબ આપવા માટે કરવાનો રહેશે.

અ નિયમથી ફોન કોલ્સનો જવાબ ન મળવાની ફરીયાદનું નિવારણ લાવી શકાશે અને કામગીરીમાં પારદર્શિતા વધશે. અધિકારીઓએ ફોન પર વાતચીત કરતી વખતે સામાન્ય વહિવટ વિભાગ દ્વારા નિર્ધારિત કરાયેલા નિયમોનું પાલન કરવું પડશે. વાતચીત સભ્યતાપૂર્વક અને વિનમ્રતાથી થવી જોઈએ. આ પરીપત્રમાં એ પણ ઉલ્લેખ કરવામાં

રાજસ્થાનના પૂર્વ મુખ્યમંત્રી અશોક ગેહલોત ગુજરાતની મુલાકાતે : ભાજપ પર કર્યા આકરા પ્રહારો

પ્રતિનિધિ, ગાંધીનગર
તસવીર યુનુસ મેમણ

રાજસ્થાનના પૂર્વ મુખ્યમંત્રી અને કોંગ્રેસના દિગ્ગજ નેતા અશોક ગેહલોત આજે બુધવારે ગુજરાતની મુલાકાતે આવી પહોંચ્યા હતા. ગુજરાત પહોંચતાની સાથે જ કોંગ્રેસ નેતાએ ભાજપ પર આકરા પ્રહારો કર્યા હતા. તેમણે કહ્યું હતું કે કનૈયાલાલની હત્યામાં એનઆઈએ નિષ્ફળ રહ્યું હતું, પૂર્વ મુખ્યમંત્રીએ ભાજપ પર ગંભીર આરોપ લગાવતા કહ્યું હતું કે કનૈયાલાલની હત્યા



ભાજપના જ કાર્યકર્તાઓએ કરી હતી. કોંગ્રેસે કનૈયાલાલના પરીવારને ૫૧ લાખની સહાય કરી હતી. છેલ્લા ૩ વરસમાં એનઆઈએએ કોઈ તપાસ આવી હતી. ઉલ્લેખનીય છે કે ભાજપે

ગોપાલ ઈટાલીયાની સામે ટકકર આપી શકે તેવા જયેશ રાદડીયાને ભાજપ પ્રમુખનો તાજ પહેરાવવામાં આવે તેવી શક્યતા

ભાજપને સરકારમાં નહીં પરંતુ સંગઠનમાં મજબૂત નેતાની આવશ્યકતા : કેન્દ્રીય મંત્રી ડો. મનસુખ માંડવીયાને ગુજરાતનો હવાલો સોંપી દેવામાં આવે તેવી ચર્ચાએ જોર પકડ્યું

પ્રતિનિધિ, ગાંધીનગર
તસવીર યુનુસ મેમણ

રાજ્યમાં ભાજપ સરકાર પાસે ઐતિહાસિક બહુમતી છે. પરંતુ સંગઠનની હાલત થોડી કથળેલી છે. પ્રદેશ ભાજપના નવા અધ્યક્ષનું કોરકુ છેલ્લા સવા વરસથી ગુંચવાયેલું છે, જ્ઞાતિ અને જાતિના સમીકરણો અને ઝોનનું સંતુલન જાળવી રાખવા માટે તેમજ હાલમાં આમ આદમી પાર્ટીના નેતા અને વિસાવદરના ધારાસભ્ય ગોપાલ ઈટાલીયાને ટકકર આપી શકે તેવા યુવા ધારાસભ્ય અને કઢાવર ખેડૂત નેતા જયેશ રાદડીયાને પ્રદેશ પ્રમુખનો તાજ પહેરાવવામાં આવે તેવી આંધીએ જોર પકડ્યું છે.

અમિત શાહનું રાજકોટ જિલ્લા બેંકની વાર્ષિક સાધારણ સભામાં ખાસ ઉપસ્થિત રહેવું અને જયેશ રાદડીયાના વારંવાર વખાણ કરવા સૌરાષ્ટ્રને કોઈ મોટી સરપ્રાઈઝ આપવાની પક્ષની ગણતરી હોવાનું મનાય છે. ગઈ કાલે મુખ્યમંત્રી ભુપેન્દ્ર પટેલની સવારી પણ

દિલ્લી પહોંચી હતી. આગામી એકાદ અઠવાડિયામાં ભાજપ હાઈકમાન્ડ દ્વારા ગુજરાત માટે કોઈ મોટો નિર્ણય લઈ શકે તેવી વાતોએ વેગ પકડ્યો છે. ગુજરાતમાં સ્થાનિક સ્વરાજ્યની ચુંટણીના આડે હવે પાંચેક મહિનાનો સમય બાકી રહ્યો છે. રાજ્યમાં ભાજપ પાસે ૧૬૨ ધારાસભ્યોની રાક્ષસી બહુમતી છે, આવામાં સરકારમાં કોને લેવા અને કોને પડતા મુકવા તે પક્ષ માટે મોટી ચિંતાનો વિષય નથી. પરંતુ હાલ રાજ્યભરમાં વેરવિખેર થઈ ગયેલા સંગઠનને ફરી મજબૂત માળામાં લાવવા માટે હાઈકમાન્ડ મથી રહ્યું છે. સામાન્ય રીતે જ્યારે મુખ્યમંત્રી પટેલ હોય ત્યારે પ્રદેશ પ્રમુખ ઈતર જ્ઞાતિમાંથી પસંદ કરવામાં આવતા હોય છે. પરંતુ આ વખતે પક્ષનું ગણિત કંઈક અલગ જ છે. જયેશ રાદડીયા જેવા મજબૂત અને યુવા નેતાને જો પ્રદેશ પ્રમુખ બનાવવામાં આવે તો જ્ઞાતિ અને જાતિના સમીકરણો અને ઝોનના સમીકરણો પણ બંધ બેસી રહ્યા છે.

ભલે મુખ્યમંત્રી અને પ્રદેશ પ્રમુખ પાટીદાર સમાજના આવે તેનાથી ભાજપને કોઈ ફર્ક પડતો નથી. પરંતુ વિખેરાઈ ગયેલા સંગઠન માળખાને ફરી મજબૂત બનાવવા પર પક્ષ ભાર મુકવા ઈચ્છી રહ્યું છે.

આમ આદમી પાર્ટી આગામી ચુંટણીમાં સૌરાષ્ટ્રમાં ભાજપને સોંથી વધુ નુકશાન પહોંચાડવાના ઈરાદા સાથે વ્યુહ રચના ઘડી રહ્યું છે, આવામાં ભાજપ પણ સૌરાષ્ટ્રમાં પક્ષને વધુ મજબૂત બનાવવાના એકમાત્ર ઈરાદા સાથે આગળ ધપી રહ્યું છે. રાજકોટ જિલ્લા બેંકની સાધારણ સભામાં હાજરી આપવા પાછળ ભાજપના ચાણક્ય ગણાતા કેન્દ્રીય ગૃહમંત્રી અમિત શાહની વ્યુહ રચના કંઈક અલગ જ હોવાનું મનાઈ રહ્યું છે. જે રીતે સ્ટેજ પર અમિતભાઈએ વારંવાર જયેશ રાદડીયાના વખાણ કર્યા તે જોતા એવું લાગી રહ્યું છે. પક્ષે જયેશ રાદડીયાને મોટી જવાબદારી સોંપવાનું મન બનાવી લીધું છે.



સરકારમાં હાલ એવી કોઈ જરૂરીયાત નથી કે જેમાં જયેશ રાદડીયાને લેવા જ પડે. પરંતુ સંગઠનને ફરી વેગવંતુ બનાવવા માટે જયેશ રાદડીયા જેવા યુવા, ઉત્સાહી, સતત દોડતા અને ધારી મેદની એકત્રિત કરવામાં પાવરશા નેતાની પક્ષને તાતી જરૂરીયાત છે. વિજય રૂપાણીના નિધન બાદ સૌરાષ્ટ્રમાં ભાજપની નેતાગીરી જાણે રોક બની ગઈ હોય તેવું લાગી રહ્યું છે. આવામાં જયેશ રાદડીયાને પ્રદેશ પ્રમુખની વરમાળા પહેરાવી ભાજપ હાઈકમાન્ડ જ્ઞાતિ અને જાતિના સમીકરણો અને ઝોનનું સંતુલન કરી

ગુજરાતમાં રોગચાળાએ માથું ઉંચક્યું : સુરત શહેરમાં જીવલેણ રોગચાળાના આતંકે ૩ લોકોનો જીવ લીધો

પ્રતિનિધિ, ગાંધીનગર

સુરત શહેરમાં રોગચાળો ખુબ જ ઝડપથી ફેલાઈ રહ્યો છે. જેના કારણે આરોગ્ય તંત્રની ચિંતા વધી ગઈ છે. છેલ્લા કેટલાક દિવસોથી કેસની સંખ્યામાં સતત વધારો થઈ રહ્યો છે. સુરત શહેરના વિવિધ વિસ્તારોમાં તાવ, ડાહ્યા અને મેલેરીયા જેવા રોગોનો પ્રકોપ જોવા મળી રહ્યો છે. સૌથી ગંભીર બાબત એ છે કે એક જ દિવસમાં તાવના કારણે ૩ લોકોએ જીવ ગુમાવ્યો છે. આ ઘટના બાદ આરોગ્ય વિભાગ હરકતમાં આવ્યું છે અને પરીસ્થિતિને નિયંત્રિત કરવા માટે તાત્કાલીક પગલા લઈ રહ્યું છે. આ રોગચાળામાં સૌથી વધુ અસર બાળકો અને વૃદ્ધો પર જોવા મળી રહી છે. સુરતના સચિન વિસ્તારમાં માત્ર ૫ મહિનાના બાળકનું તાવમાં સપડાયા બાદ કુટુંબ મોત થયું હતું. આ ઘટનાથી પરીવાર શોકમાં ગરકાવ થઈ ગયો છે અન્ય એક કિસ્સામાં પાલ વિસ્તારમાં રહેતા ૩૮ વર્ષીય મોહમ્મદ સોયેબને છેલ્લા ૩ દિવસથી તાવ આવતો હતો, તેમની તબિયત બગડતા તેમને નવી



સીવીલ હોસ્પિટલમાં દાખલ કરવામાં આવ્યા હતા. પરંતુ ટુંકી સારવાર બાદ તેમનું પણ મોત થયું, આ ઉપરાંત ૬૫ વર્ષીય અને એક યુવકનું પણ તાવના કારણે મોત થયું છે. એક જ દિવસમાં ૩ મોત થતા શહેરમાં ભયનું વાતાવરણ ફેલાયું છે. આ ગંભીર પરીસ્થિતિને જોતા સુરત મ્યુનિસિપલ કોર્પોરેશન (એસએમસી) નું આરોગ્યતંત્ર દોડતું થયું છે. રોગચાળાને કાબુમાં લેવા માટે તાત્કાલીક ડોક્ટરની સલાહ લે. સમયસર સારવાર જ જીવ બચાવી શકે છે. રોગચાળાને કાબુમાં લેવા માટે સ્થાનિક પ્રશાસન અને નાગરીકોના સહયોગની ખુબ જ જરૂરી છે.

સેવા પખવાડીયા ઉજવણી અંતર્ગત મોડલ સોલર વિલેજ યોજનાના અનુસંધાને સાબરકાંઠા / અરવલ્લી જિલ્લાના સરપંચો સાથે પરીસંવાદ યોજાયો

પ્રતિનિધિ, ગાંધીનગર
તસવીર યુનુસ મેમણ

કેન્દ્ર સરકારના ઉર્જા મંત્રાલય દ્વારા સમગ્ર દેશમાં ઉર્જાના ઉત્પાદનમાં પુનઃપ્રાપ્ત ઉર્જાના સ્ત્રોતોનો વધુમાં વધુ ઉપયોગ થાય તેમજ દરેક નાગરીક પોતાના ઘર ઉપર જ ઉર્જા ઉત્પાદન કરી દેશના વિકાસની સાથે સાથે પોતાના આર્થિક વિકાસમાં પણ સહભાગી બને તેવા ઉમદા આશયથી ભારત સરકાર દ્વારા પ્રધાનમંત્રી સુર્ય ઘર મિશન (બિજલી યોજના લાગુ કરવામાં આવી છે. આ યોજનાના લાભો અને યોજનાને સંલગ્ન



તમામ માહિતી છેવાડાના નાગરીક સુધી પહોંચાડવા યુજીવીસીએલ કંપની દ્વારા એક મુહિમ ઉપાડલ છે જે મુહિમના ભાગરૂપે સાબરકાંઠા જિલ્લાના મુખ્યમથક હિંમતનગર વર્તુળ કચેરી દ્વારા હિંમતનગર ખાતેની

વિનાયક હોટલ ખાતે મોડલ સોલર વિલેજ યોજનાના અનુસંધાને સાબરકાંઠા / અરવલ્લી જિલ્લાના સરપંચો / લીડ બેંક મેનેજર તથા સોલર એજન્સી સાથે યુજીવીસીએલ કંપનીના મુખ્ય ઈજનેર બી જી


સુર્યઘર મુક્ત બિજલી યોજના સંદર્ભે વિવિધ ગામના સરપંચોને યોજના અંતર્ગત નોંધણીની પ્રક્રિયા, સબસીડી લાભ, પ્રક્રિયાની જાણકારી તેમજ વિજળી બીલમાં થનાર ભયતેમજ મોડલ સોલર વિલેજ સ્પર્ધા વિશે વિસ્તૃત માહિતી પુરી પાડવામાં આવી હતી. તેમજ આ પરીસંવાદમાં વિવિધ ગામના સરપંચોએ બહોળી સંખ્યામાં હાજર રહ્યા હતા. તદ્ઉપરાંત સરપંચોને પ્રધાનમંત્રી સુર્યઘર મુક્ત બિજલી યોજનાની માહિતી પ્રતિકાનું પણ વિતરણ કરવામાં આવ્યું હતું.

સદર પરીસંવાદમાં પ્રધાનમંત્રી

ગુજરાતમાં ૬ દિવસમાં ૨.૮૯ લાખ લોકોની ટીબીની બિમારીનું સ્કીનીંગ કરાયું

પ્રતિનિધિ, ગાંધીનગર

સ્વસ્થ નારી સશક્ત પરીવાર અભિયાન અંતર્ગત ગુજરાતમાં છેલ્લા ૬ દિવસ કુલ ૫૧૭૬૪ થી વધુ સ્વાસ્થ્ય ચકાસણી કેમ્પ યોજવામાં આવ્યા છે. રાજ્યમાં આ અભિયાન હેઠળ અત્યાર સુધીમાં ૨૮ લાખ થી વધુ નાગરીકોએ વિવિધ આરોગ્ય સેવાઓનો લાભ મેળવ્યો છે. રાજ્યમાં સભ સેન્ટરથી લઈ મેડીકલ કોલેજોમાં વિવિધ કેમ્પોનું આયોજન કરાયું રહેલું છે. ૨૨ મી સપ્ટેમ્બરે ૧૦૧૯૨ કેમ્પનું આયોજન થયું હતું. આ અભિયાનમાં ૨.૮૯



લાખ લોકોની ટીબીનું બિમારીનું સ્કીનીંગ કરાયું હતું. રાજ્યના આરોગ્ય વિભાગના કહેવા પ્રમાણે ૬ દિવસમાં ૨૮,૫૮,૦૦૮ નાગરીકોએ વિવિધ આરોગ્ય સેવાઓનો લાભ લીધો છે. જેમાં ૮,૫૧,૬૧૩ જેટલા લેબ ટેસ્ટ અને ૩૭૪૪૧ જેટલા એક્સરે કરવામાં આવ્યા છે. આ

ચકાસણી બાદ ૧૫૧૧૮ જેટલા નાગરીકોને સ્કીનીંગ કર્યા બાદની સારવાર અર્થે રીકર કરવામાં આવ્યા છે. ૧૧.૮ લાખ નાગરીકોનું હાથપર ટેન્શન, ૧૧.૧૩ લાખ નાગરીકોનું ડાયાબીટીસ અને ૭.૩૧ લાખ વ્યક્તિઓના ઓરલ, થ્રેસ્ટ અને સર્વાઈકલ કેન્સરની તપાસ કરવામાં આવી હતી. અત્યાર સુધી ૮૧૭ જેટલા બ્લડ ડોનેશન કેમ્પનું આયોજન થયું છે. જેમાં ૭૭૨૦૮ યુનિટ બ્લડ એક્ટર કરાયું છે. અભિયાન અંતર્ગત ૬૪ હેજર થી વધુ આયુષ્યમાન કાર્ડ ઈસ્યુ કરવામાં આવ્યા છે.